

प्रेस नोट दिनांक-17.06.2022

(1). दिनांक-16.06.2022 को शांति एवं सुरक्षा व्यवस्था के दृष्टिगत श्रीमान पुलिस अधीक्षक महोदय जनपद चित्रकूट श्री अतुल शर्मा के निर्देशन में क्षेत्राधिकारीगण महोदय के नेतृत्व में थाना/चौकी प्रभारियों द्वारा थाना/चौकी क्षेत्र के भीड़ भाड़ वाले स्थानों पर प्लैग मार्च किया गया तथा संदिग्ध व्यक्ति/वाहनों एवं शराब की दुकानों की चेकिंग की गयी। पुलिस टीमों द्वारा दुकानदारों, व्यापारी बंधुओं एवं क्षेत्रीय नागरिकों से वार्ता कर सुरक्षा का एहसास कराया गया।

(2). दिनांक 16.06.2022 को श्रीमान पुलिस अधीक्षक महोदय जनपद चित्रकूट श्री अतुल शर्मा के कुशल निर्देशन में महिलाओं एवं बालिकाओं में सुरक्षा एवं विश्वास का वातावरण बनाये रखने के उद्देश्य से चलाये जा रहे अभियान “मिशन शक्ति” के तहत जनपद के विभिन्न थानों की एण्टी रोमियो टीमों ने बाजार, बस स्टैण्ड, ग्रामों इत्यादि स्थानों पर भ्रमण कर चेकिंग की गयी एवं छात्राओं/महिलाओं को उनके सुरक्षार्थ व सहायता हेतु शासन द्वारा चलायी जा रही विभिन्न हेल्पलाइन नम्बरों जैसे:- 1090-वीमेन पॉवर लाइन, 181-महिला हेल्प लाइन, 108-एम्बुलेंस सेवा, 1076-मुख्यमंत्री हेल्पलाइन, 112-पुलिस आपातकालीन सेवा, 1098-चाइल्ड लाइन, 102-स्वास्थ्य सेवा तथा थानो पर स्थापित महिला हेल्प डेस्क के बारे में विस्तार से जानकारी देकर उन्हें जागरूक किया गया तथा महिलाओं/बालिकाओं को जागरूकता पम्पलेट्स वितरित किये गए एवं सार्वजनिक स्थानों एवं चस्पा किये गए।

(3). आज दिनांक 17.06.2022 को श्रीमान पुलिस अधीक्षक चित्रकूट श्री अतुल शर्मा के निर्देशन में सामाजिक रिश्तों को बचाने हेतु किये जा रहे प्रयासों के क्रम में प्रभारी निरीक्षक महिला थाना श्रीमती रीता सिंह द्वारा पति पत्नी के आपसी झगड़े को समाप्त कराकर पति-पत्नी में सुलह कराते हुये शादी के अटूट बन्धन को टूटने से बचाया।

उल्लेखनीय है कि श्रीमती दीपा पुत्र स्व0 शम्भू प्रकाश निवासी बस स्टैण्ड थाना कोतवाली कर्वी जनपद चित्रकूट द्वारा महिला थाना में प्रार्थना पत्र दिया गया कि उनके पति श्री कृष्ण कुमार पुत्र कमलेश कुमार निवासी कस्बा व थाना तिंदवारी जनपद बांदा द्वारा उसके साथ झगड़ा करके घर से भगा दिया है एवं 07 माह से लेने नहीं आये है। प्रभारी निरीक्षक महिला थाना श्रीमती रीता सिंह एवं टीम द्वारा श्रीमती दीपा की शिकायतों को विस्तारपूर्वक सुनकर समझकर, उनके पति श्री कृष्ण कुमार से सम्पर्क करके उन्हें महिला थाना बुलाया गया तथा दोनों पक्षों को समझाया गया। पति द्वारा भविष्य में अपनी पत्नी से लड़ाई झगड़ा न करने तथा पति के कर्तव्यों का पालन करने की बात कही गयी। इस प्रकार आज दिनांक 17.06.2022 को पति-पत्नी की आपसी सुलह होने पर प्रभारी निरीक्षक महिला थाना द्वारा दोनों को साथ-साथ आपस में सामन्जस्य बिठाकर एवं पति-पत्नी के कर्तव्यों को सही प्रकार से निर्वहन करने हेतु सलाह दी गयी तथा यह भी कहा गया कि आपस में तारतम्यता बनाकर रहें।

समझौता करवाने वाली टीम:-

1. प्रभारी निरीक्षक महिला थाना श्रीमती रीता सिंह
2. महिला आरक्षी सोना यादव
3. आरक्षी नीतू द्विवेदी
4. आरक्षी रोहित यादव

(4). श्रीमान पुलिस अधीक्षक चित्रकूट श्री अतुल शर्मा के निर्देशन में प्रभारी निरीक्षक मानिकपुर श्री गिरेन्द्र सिंह तथा उनकी टीम द्वारा 01 बोलेरो पिकअप यूपी 96T 4048 से 40 झाल अवैध तेंदूपत्ता जो चोरी कर प्रयागराज बेचने हेतु ले जाया जा रहा

था जिसके साथ अभियुक्त सूरजपाल कोल पुत्र रामप्रसाद निवासी सर्वदा पुरवा कोतवाली मानिकपुर जनपद चित्रकूट तथा अभियुक्त उषा त्रिपाठी पत्नी मुन्ना लाल त्रिपाठी निवासी टिकरिया थाना मारकुंडी जनपद चित्रकूट को गिरफ्तार किया गया। अभियुक्तों के विरुद्ध थाना मानिकपुर में मु0अ0सं0 71/ 22 धारा 379/411 भादवि0 व 5/26 (च) 41 /35 (ए) भारतीय वन अधिनियम 1972 पंजीकृत किया गया।

बरामदगी:-

बोलेरो पिकअप यूपी 96T 4048 से 40 झाल अवैध तेंदूपत्ता

गिरफ्तारी करने वाली टीम:-

1. प्रभारी निरीक्षक मानिकपुर श्री गिरेंद्र सिंह
2. आरक्षी यशराज यादव
3. आरक्षी राजीव सिंह
4. आरक्षी पंकज परिहार
5. महिला आरक्षी ज्योतिष चौहान

(5). आज दिनांक-17.06.2022 को श्रीमान पुलिस अधीक्षक चित्रकूट श्री अतुल शर्मा के निर्देशन में अपर पुलिस अधीक्षक श्री शैलेन्द्र कुमार राय द्वारा जुमा की नमाज के दृष्टिगत कर्वी शहर में भ्रमण कर सुरक्षा व्यवस्था का जायजा लिया गया। निरीक्षण के दौरान महोदय द्वारा डियूटी में लगे पुलिस बल को सुरक्षा व्यवस्था के सम्बन्ध में आवश्यक दिशा-निर्देश दिये गये। साथ ही सम्पूर्ण नगर क्षेत्र में संदिग्ध गतिविधियों पर नजर रखने हेतु ड्रोन कैमरे से निगरानी की गयी।

इस दौरान क्षेत्राधिकारी नगर श्री शीतला प्रसाद पाण्डेय, क्षेत्राधिकारी प्रशिक्षणाधीन श्री हर्ष पाण्डेय, क्षेत्राधिकारी प्रशिक्षणाधीन राजकमल, प्रभारी निरीक्षक थाना कोतवाली कर्वी श्री भास्कर मिश्रा, प्रभारी निरीक्षक महिला थाना श्रीमती रीता सिंह एवं अन्य अधि0/कर्मचारीगण उपस्थित रहे।

(6). आज दिनांक-17.06.2022 को श्रीमान पुलिस अधीक्षक चित्रकूट श्री अतुल शर्मा द्वारा थाना भरतकूप का आकस्मिक निरीक्षण किया गया। निरीक्षण के दौरान महोदय द्वारा थाना कार्यालय में रजिस्ट्रों का अवलोकन कर अघावधिक करने हेतु सम्बन्धित को निर्देश दिये गये। महोदय द्वारा थाना परिसर में आगन्तुकों हेतु पेयजल व्यवस्था एवं बैठने की व्यवस्था का भी निरीक्षण प्रभारी निरीक्षक भरतकूप को आवश्यक दिशा-निर्देश दिये गये।

इस दौरान महोदय द्वारा थाना पर आये हुये फरियादियों के समस्याओं को सुना गया तथा निस्तारण हेतु प्रभारी निरीक्षक भरतकूप को आवश्यक दिशा निर्देश दिये गये।

निरीक्षण के दौरान प्रभारी निरीक्षक भरतकूप श्री दुर्गेश प्रसाद गुप्ता, पीआरओ श्री वीर प्रताप सिंह एवं अन्य अधिकारी/कर्मचारीगण उपस्थित रहे।